

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī|
vedāntācāryavaryo me sannidhattāṃ sadā hṛdi ||

śrīśaṅkarācārya viracitaṃ
|| bhajagovindam ||

This document has been prepared by*
Sunder Kidambi
with the blessings of
śrī raṅgarāmānujamahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ

॥ bhajagovindam ॥

bhaja govindam bhaja govindam
govindam bhaja mūḍhamate |
saṃprāpte sannihite kāle
na hi na hi rakṣati dukṛñkaraṇe ॥ 1 ॥

mūḍha jahīhi dhanāgamatrṣṇām
kuru sadbuddhiṃ manasi vitṣṇām |
yallabhase nijakarmopāttam
vittam tena vinodaya cittam ॥ 2 ॥

nārīstanabhara nābhīdeśam
drṣṭvā māgāmohāveśam |
etanmāṃsāvasādi vikāram
manasi vicintaya vāram vāram ॥ 3 ॥

nalīnīdalagata jalamatitaralam
tadvajjīvitamatiśayacapalam |
viddhi vyādhyabhimānagrastam
lokaṃ śokahatam ca samastam ॥ 4 ॥

yāvadvittopārjana saktah
tāvannija parivāro raktah |
paścājjīvati jarjara dehe
vārtām ko'pi na pṛcchati gehe ॥ 5 ॥

yāvatpavano nivasati dehe
tāvatpṛcchati kuśalam gehe |
gatavati vāyau dehāpāye
bhāryā bibhyati tasminkāye ॥ 6 ॥

bālastāvatkṛīdāsaktah
taruṇastāvattaruṇīsaktah |
vṛddhastāvaccintāsaktah
parame brahmaṇi ko'pi na saktah ॥ 7 ॥

kā te kāntā kaste putraḥ
saṃsāro'yamatīva vicitraḥ |

kasya tvam kaḥ kuta āyātaḥ
tattvam cintaya tadiha bhrātaḥ || 8 ||

satsaṅgatve nissṅgatvam
nissṅgatve nirmohatvam |
nirmohatve niścalatatvam
niścalatatve jīvanmuktiḥ || 9 ||

vayasi gate kaḥ kāmavikāraḥ
śuṣke nīre kaḥ kāsāraḥ |
kṣīṇe vitte kaḥ parivāraḥ
jñāte tattve kaḥ saṃsāraḥ || 10 ||

mā kuru dhana jana yauvana garvam
harati nimeṣātkālaḥ sarvam |
māyāmayamidamakhiḥ budhvā
brahmapadam tvam praviśa veditvā || 11 ||

dinayāminyau sāyam prātaḥ
śīśiravasantau punarāyātaḥ |
kālaḥ krīḍati gacchatyāyuh
tadapi na muñcatyāśāvāyuh || 12 ||

kā te kāntā dhanagatacintā
vātula kiṃ tava nāsti niyantā |
trijagati sajjanasaṅgatirekā
bhavati bhavārṇavataṛaṇe naukā || 13 ||

jaṭilo muṇḍī luñchitakeśaḥ
kāṣāyāmbarabahukṛtaveśaḥ |
paśyannapi cana paśyati mūḍho
hyudaranimittam bahukṛtaveśaḥ || 14 ||

aṅgam galitam palitam muṇḍam
daśanavihīnam jātam tuṇḍam |
vṛddho yāti grhītvā daṇḍam
tadapi na muñcatyāśāpiṇḍam || 15 ||

agre vahniḥ pṛṣṭhe bhānu
rātrau cubukasamarpitajānuḥ |

karatalabhikṣastarutalavāsaḥ
tadapi na muñcatyāśāpāsaḥ || 16 ||

kurute gaṅgāsāgaragamanam
vrataparipālanamathavā dānam |
jñānavihīnaḥ sarvamatena
muktim na bhajati janmaśatena || 17 ||

sura mandira taru mūla nivāsaḥ
śayyā bhūtalamaḥjanam vāsaḥ |
sarva pariḡraha bhoga tyāgaḥ
kasya sukham na karoti virāgaḥ || 18 ||

yogarato vā bhogarato vā
saṅgarato vā saṅgavihīnaḥ |
yasya brahmaṇi ramate cittam
nandati nandati nandatyeva || 19 ||

bhagavad gītā kiñcidadhītā
gaṅgā jalalava kaṇikāpītā |
sakṛdapi yena murāri samarcā
kriyate tasya yamena na carcā || 20 ||

punarapi jananam punarapi maraṇam
punarapi janānī jathare śayanam |
iha saṁsāre bahudustāre
kṛpayā'pāre pāhi murāre || 21 ||

rathyā carpaṭa viracita kanthaḥ
puṇyāpuṇya vivarjita panthaḥ |
yogī yoganiyojita citto
ramate bālonmattavadeva || 22 ||

kastvam ko'ham kuta āyātaḥ
kā me janānī ko me tātaḥ |
iti paribhāvaya sarvamasāram
viśvam tyaktvā svapna vicāram || 23 ||

tvayi mayi cānyatraiko viṣṇuḥ
vyartham kupyasi mayyasahiṣṇuḥ |

*bhava samacittaḥ sarvatra tvam
vāñchasyacirādyadi viṣṇutvam* || 24 ||

*śatrau mitre putre bandhau
mā kuru yatnam vighrahasandhau |
sarvasminnapi paśyātmānam
sarvatrotsṛja bhedājñānam* || 25 ||

*kāmaḥ krodhaḥ lobhaḥ mohaḥ
tyaktvā'tmānam bhāvaya ko'ham |
ātmajñāna vihīnā mūdhāḥ
te pacyante narakanigūdhāḥ* || 26 ||

*geyam gītā nāma sahasram
dhyeyam śrīpati rūpamajasram |
neyam sajjana saṅge cittam
deyam dīnajanāya ca vittam* || 27 ||

*sukhataḥ kriyate rāmābhogaḥ
paścāddhanta śarīre rogaḥ |
yadyapi loke maraṇam śaraṇam
tadapi na muñcati pāpācaraṇam* || 28 ||

*arthamanartham bhāvaya nityam
nāstitataḥ sukhaleśaḥ satyam |
putrādapi dhana bhājāḥ bhītiḥ
sarvatraiṣā vihītā rītiḥ* || 29 ||

*prāṇāyāmaḥ pratyāhāram
nityānitya vivekavicāram |
jāpyasameta samādhividhānam
kurvavadhānam mahadavadhānam* || 30 ||

*gurucaraṇāmbuja nirbhara bhaktaḥ
saṃsārādacirādbhava muktaḥ |
sendriyamānasa niyamādevam
drakṣyasi nija hṛdayastham devam* || 31 ||

|| iti bhajangovindam saṃpūrṇam ||